

مزدوروں کے حقوق

اور ان کے مسائل کا حل

مولانا
محمد اکرم مدنی
مدرس جامعہ
سلفیہ

کیم مئی (MAY DAY) کو عام طور پر مزدوروں کا دن منایا جاتا ہے۔ اور اسے مزدوروں کا دن کہنے والے اس کی تاریخ کا شمار 1886ء میں امریکہ کے شہر شکا گو میں محنت کشوں پر ہونے والے مظالم سے کرتے ہیں۔ اوقات کار میں کی کرنے کیلئے جدوجہد کرنے والے مزدوروں پر اس سال جو مظالم ہوئے اور بہت سے محنت کش موت کے گھاث اتار دیے گئے اس کی یاد تازہ کرنے کیلئے مختلف ممالک میں کیم مئی کو جلسے جلوس منعقد کئے جاتے ہیں۔ اور ان میں سرخ جھنڈے لہرائے جاتے ہیں اور قراردادیں پاس کی جاتی ہیں۔ اور کچھ نئے عزم اور ارادوں کا اظہار کیا جاتا ہے اور بدستی سے بعض مسلم ممالک میں بھی (جن میں پاکستان شامل ہے) یہ دن منایا جاتا ہے۔ اور باقاعدہ تعطیل کی جاتی ہے لیکن حقیقت میں کیم مئی کے دن کا مسلمانوں کی طی اور اسلامی تاریخ سے کوئی واسطہ نہیں ہے اس کا تعلق کچھ ہے تو شکا گو کی تاریخ سے یا اس سولہ زم کی جدوجہد سے ہے جس کے دور حکومت میں مزدوروں کو نہ یونین سازی کی اجازت ہے اور نہ ہڑتاں کا حق حاصل ہے۔ اور بلاشبہ محنت کشوں کی محنت، مزدوروں کی مزدوری کی عظمت کا اسلام نے اعتراف کیا ہے۔ جیسا کہ آئندہ سطور میں ذکر کیا جائیگا لیکن اس سے قبل کہ ہم اسلام میں مزدوروں کے حقوق اور ان کے مسائل کا تذکرہ کریں۔ اس بات پر اظہار افسوس کرنا ضروری سمجھتے ہیں کہ موجودہ دور میں بعض مسلم ممالک میں کیم مئی کو شکا گو میں ہلاک ہونیوالوں کو شہداء کے طور پر پیش کیا جاتا ہے۔ حالانکہ ان غیر مسلم مزدوروں کو شہداء کہنا اسلامی تعلیمات اور اصطلاحات کو منسخ کرنے کے متtrad ہے۔ اور شہید کی عظمت اور مقام کو داغ دار کرنے کی نارواجہارت ہے کیا مسلمان ممالک کے حکمرانوں اور مسلمان مزدوروں، لیڈروں کو اتنا علم نہیں کہ شہادت کا رتبہ حاصل کرنے کیلئے نبیادی

طور پر مسلمان ہونا ضروری ہے اور پھر اعلاءً کلمۃ اللہ کیلئے اپنی جان
کا نذر رانہ پیش کر رہا ہو۔

لہذا ہم حکومت سے مطالیبہ کرتے ہیں کہ ایسے مزدور لیدروں کا سخت محاہدہ کیا جائے جو کہ مزدوروں کا دن منانے کی آڑ میں اسلام کی مقدس تعلیمات کا مذاق اڑانے کی عمداؤ کوش کرتے ہیں اب جبکہ پاکستان کی موجودہ حکومت نے قرآن و سنت کو ملک میں پر یہم لاءِ قرار دے دیا ہے تو اب بالاولیٰ ضروری ہو گیا ہے کہ سو شلزم اور اشتراکیت کے علم برداروں کا مقرر کردہ دن نظر انداز کر کے اسلامی تاریخ کی روشنی میں کوئی دن معین کیا جائے۔ جس سے محنت کی عظمت بھی اجاگر ہو۔ اسلامی تعلیمات کی روشنی میں تاجر اور امیروں، مالک اور مزدوروں کے حقوق و مسائل کا عدل و انصاف کے ساتھ ادا یگی اور حل کا انتظام بھی ہو۔

ذکورہ بالا مختصر اور قدرے طویل تہبیدی کلمات کے بعد قرآن و حدیث کی روشنی میں مزدوروں کی اہمیت اور محنت کشوں کے حقوق و مسائل کا تذکرہ کرتے ہیں تاکہ دشمنان اسلام کے پھیلائے ہوئے اثرات کو زائل کیا جاسکے کہ اسلام میں ان کی کوئی اہمیت نہیں (معاذ اللہ)

اسلام میں مزدوروں کی اہمیت

محنت اور مزدوری کی عظمت اور اہمیت کا اندازہ اس بات سے لگایا جاسکتا ہے کہ انہیاء علیہم السلام نے بھی اپنے مبارک مقدس ہاتھوں سے محنت اور مزدوری کی ہے جبکہ ان سے کائنات میں کوئی بڑا انسان نہیں ہوتا۔ مثال کے طور پر حضرت موسیٰ علیہ السلام، داؤد علیہ السلام، خاتم النبیین افضل الرسل حضرت محمد ﷺ کی محنت مزدوری کا تذکرہ کیا جاتا ہے۔ تاکہ لادینی قوتوں کے اس تاثر کو ختم کیا جاسکے کہ معاذ اللہ اسلام میں مزدوروں کی کوئی عظمت اور مقام نہیں ان کے مسائل کا کوئی حل نہیں (نعموز بالله)

حضرت موسیٰ علیہ السلام کی محنت و مزدوری

قرآن کریم کی سورۃ القصص میں اللہ رب العزت نے اپنے جلیل القدر بغیر حضرت موسیٰ علیہ السلام کی محنت و مزدوری کا تذکرہ فرمایا ہے جیسا کہ فرمایا:

قالت یا بست استاجرہ ان خیر من استاجرہ القوی الامین قال انی ارید ان
انکھ ک احدی ابنتی هاتین علی ان تاجر نی ثمانی حجج فلان اتممت عشرہ

فمن عندك وما اريد ان اشق عليك ستجدنى ان
شاء الله من الصالحين قال ذالك بينى وبينك ايمان

الاجلين قضيت فلا عدو ان على والله على ما نقول وكيل

ترجمہ: ان دونوں عورتوں میں سے ایک نے اپنے باپ سے کہا اب اجان اس شخص کو (موسیٰ) مزدور رکھ لجھ بہترین آدمی ہے آپ مزدور رکھیں وہی ہو سکتا ہے جو قوی اور امانتدار ہو۔ اس کے باپ نے (موسیٰ) سے کہا میں چاہتا ہوں اپنی ان دونوں بیٹیوں میں سے ایک کا نکاح تمہارے ساتھ کر دوں۔ بشرطیکہ تم آٹھ سال تک میرے ہاں ملازمت کرو اور اگر دس سال پورے کر دو تو یہ تمہاری مرضی ہے۔ میں تم پر سختی نہیں کرنا چاہتا۔ تم ان شاء اللہ مجھے نیک آدمی پاؤ گے۔ حضرت موسیٰ علیہ السلام نے فرمایا یہ بات میرے اور آپ کے درمیان طے ہو گئی ان دونوں متوں میں سے جو بھی پوری کر دوں اس کے بعد کوئی زیادتی مجھ پر نہ ہو۔ اور جو کچھ قول و فرار ہم کر رہے ہیں اللہ اس پر گلبہران ہے۔

مذکورہ آیات کے تحت امام ابن کثیر اور دیگر مفسرین کرام نے حضرت ابن عباسؓ کی روایت نقل فرمائی ہے کہ حضرت موسیٰ علیہ السلام نے دس سال کی مدت پوری فرمائی اسی طرح ابوذرؓ نے رسول ﷺ سے بیان فرمایا ہے:

قضی موسیٰ او فاہما وابرہما (ابن کثیر/ ۳/ ۱۱) یعنی حضرت موسیٰ علیہ السلام نے وہ مدت پوری فرمائی جو کہ زیادہ کامل اور ان کے خسر کیلئے زیادہ خونگوار تھی (یعنی دس سال)۔ امام ابن کثیر اور دیگر مفسرین نے یہ روایت بھی ذکر فرمائی ہے: ان موسیٰ علیہ السلام آجر نفسه بعفة فرجہ و طعمہ بطنہ۔

یعنی حضرت موسیٰ علیہ السلام نے اپنا پیٹ بھرنے اور اپنی عزت و عصمت کو بچانے کیلئے حضرت شعیب علیہ السلام کی دس سال تک مزدوری کی۔

ملازمت و مزدوری کیلئے دواہم شرطیں

سورہ القصص کی مذکورہ بالا آیات کے تحت تفسیر معارف القرآن میں حضرت مولانا مفتی محمد شفیع صاحب مرحوم فرماتے ہیں:

ان خیر من استاجرٰت القوى الامين

یعنی شیعہ علیہ السلام کی ایک صاحبزادی نے اپنے والد سے عرض کیا کہ آپ کو گھر کے کاموں کیلئے ملازم کی ضرورت ہے۔ آپ ان کو نوکر کر کے لیجئے کیونکہ ملازم میں دو صفتیں ہونا چاہئیں۔ ایک کام کی قوت و صلاحیت اور دوسرا امانتاری آگے ذکر فرماتے ہیں۔

حضرت شیعہ علیہ السلام کی صاحبزادی کی زبان پر اللہ تعالیٰ نے بڑی حکمت کی بات جاری فرمائی۔ آج کل سرکاری عہدوں اور ملازمت کیلئے کام کی صلاحیت اور ڈگریوں کو تودیکھا جاتا ہے مگر دیانت و امانت کی طرف توجہ نہیں دی جاتی۔ اسی کا نتیجہ ہے کہ عام دفتروں اور عہدوں کی کارروائی میں پوری کامیابی کے بجائے رشوت خوری، اقرباً پوری، وغیرہ کی وجہ سے قانون متعطل ہو کر رہ گیا ہے۔ کاش لوگ اس قرآنی ہدایات کی قدر کریں تو سارا نظام درست ہو جائے۔

حضرت داؤد علیہ السلام کی محنت و مزدوری

حضرت داؤد علیہ السلام کے متعلق اللہ کا ارشاد ہے:

وَعِلْمَنَهُ صنْعَةً لِبُوسٍ لَكُمْ لِتَحصِنُوكُمْ مِنْ باسِكَمْ
هُمْ نَفَرُوا إِلَيْكُمْ (داواد) تَمَهَّرَ فَانْدَعَ كَيْلَيْهِ زَرَهُ بَنَانَهُ كَيْ صَنْعَتْ سَكَمَادِيَ تَهِيَ تَاَكَهُ اَيْكَ دُوسَرَهُ
كَيْ مَارَهُ بَچَاهُ۔

اور دوسرے مقام پر اللہ تعالیٰ نے ارشاد فرمایا:

وَالنَّا لَهُ الْحَدِيدُ إِذَا أَعْمَلْتَ سَبْغَتْ وَقَدْرَ فِي السَّدَدِ
هُمْ نَفَرُوا إِلَيْكُمْ كَيْلَيْهِ نَرَمَ كَرَدِيَا (او راس کو ہدایت کی) کَهُ پُورِی پُورِی زرِیں بَنَا اور ٹھیک
اندازے سے کُریاں جوڑ۔

علاوه ازیں حضرت داؤد علیہ السلام کے متعلق آنحضرت کا ارشاد گرامی ہے:

أَنْ نَبِيَ اللَّهِ داؤُدُ عَلِيَّهِ السَّلَامُ كَانَ يَا كَلْ مِنْ عَمَلٍ يَدِيهِ
كَهُ حضرت داؤد علیہ السلام اپنے ہاتھ مبارک کی کمائی سے کھاتے تھے معلوم ہوا کہ محنت مزدوری
کر کے کھانا اور کمانا یا انبیاء علیہم السلام کا مقدس پیشہ رہا ہے۔ لہذا جس عمل اور پیشے کو انبیاء کرام نے
اختیار کیا ہو وہ کیونکہ کم تر اور گھٹیا ہو سکتا ہے۔ بلکہ وہ تو اعلیٰ وارفع ہو گا۔

حضور کا ارشاد گرامی ہے:

ما بعث اللہ نبیا الارعی الغنم فقال اصحابہ وانت فقال نعم كنت ارعاها على
قراريط لاهل مکہ

کہ اللہ تعالیٰ نے کوئی پیغمبر ایسا نہیں بھیجا جس نے بکریاں نہ چراںی ہوں صحابہ کرام نے عرض کیا کہ
آپ نے بھی چراںیں؟ فرمایا ہاں! میں بھی چند قیراط پر کے والوں کی بکریاں چرایا کرتا تھا۔

آنحضرت ﷺ کا بیت اللہ کی تعمیر میں شریک ہونا

جس طرح حضرت ابراہیم علیہ السلام اور اسماعیل علیہ السلام نے بیت اللہ کی تعمیر میں معار اور
مزدور کی حیثیت سے کام کیا۔ اسی طرح آنحضرت ﷺ نے بھی بحیثیت مزدور اللہ کے گھر کی تعمیر

میں حصہ لیا۔ اور اپنے کندھے مبارک پر پھر انھا کرلاتے تھے جیسا کہ امام بخاریؓ نے نقل فرمایا ہے:

لما بنيت الكعبة ذهب النبي ﷺ و عباس بن قلان الحجارة فقال العباس للنبي
ﷺ أجعل ازارك على رقبتك فخر الى الارض وطمحت عيناه الى السماء

فقال ارنسی ازاری فشده عليه (۱/۵۴۶-۶۴۷)، باب فضل المکہ و بنیانها

یعنی کعبہ کی تعمیر کے وقت حضرت عباسؓ اور آنحضرت ﷺ دونوں شریک تھے اور دونوں ہی پھر
انھا کرلاتے تھے۔ حضرت عباسؓ نے حضور سے فرمایا کہ اپنے ازار مبارک کو اتار کر کندھے پر رکھ
لیجئے۔ تو حضور نے جب ایسا کیا تو آپ (شرم و حیاء کی وجہ سے) زمین پر گر پڑھے۔ اور آپ کی
انکھیں آسمان کی طرف بلند ہوئیں اور فرمایا میرا ازار مجھے دیجئے تو آپ نے اپنا ازار مبارک
مضبوطی سے باندھ لیا۔

مسجد نبوی کی تعمیر میں مزدوری کرنا

مدینہ منورہ میں تشریف لانے کی بعد حضور نے مسجد نبوی کی تعمیر شروع فرمائی تو عام صحابہ کرام کے
ساتھ خود بھی مزدوروں کی طرح اینٹ اور پتھر انھا کرلاتے تھے۔ اور زبان مبارک سے مندرجہ ذیل
شعر پڑھتے تھے:

اللهم لا عيش الا عيش الآخرة فاغفر الانصار والمهاجرة

اہلی زندگی تو صرف آخرت کی ہے اور تو انصار اور مہاجرین کو
معاف فرماء۔ صحابہ کرام بھی اپکے ساتھ مزدوری میں مشغول

تھے۔ اور وہ بھی زبان مبارک سے مندرجہ ذیل شعر پڑھتے تھے:

لَنْ قَعْدَنَا وَالرَّسُولُ يَعْمَلُ لِذَالِكَ فَالْعَمَلُ الْمُضْلُلُ (رحمۃ اللہ العالیمین)

(۱۹۳/۱)

رسول ﷺ کام کریں اور ہم بیٹھے رہیں، یہ تو بڑی ہی گمراہی کا کام ہے۔

خدق کھونے میں صحابہ کرام کے ساتھ شرکت

غزوہ خدق میں حضور علیہ السلام خدق کھونے میں صحابہ کرام کے ساتھ مصروف اور شریک ہیں۔

حتیٰ کہ سید مبارک کے بال مٹی سے چھپ گئے۔ خدق کھوتے وقت حضور علیہ السلام حضرت

عبداللہ بن رواحد رضی اللہ عنہ کے مندرجہ ذیل اشعار بلند آواز سے پڑھتے تھے۔

اللَّهُمَّ لَوْلَا إِنْتَ مَا اهْتَدَيْنَا

فَلَا تَصْدِقْنَا وَلَا صَلِّبْنَا

(رحمۃ للعلیمین ۲/۱۳۱، سیرۃ النبی شلی اللہ علیہ وآلہ وسلم ۲۳۲، ۲۳۱)

اے اللہ تیرے سوا ہم ہدایت حاصل نہیں کر سکتے تھے اور نہ ہی تیری توفیق کے بغیر زکوٰۃ ادا کر سکتے

تھے اور نہ نماز ادا کر سکتے تھے۔

فَانْزَلْ سَكِينَةً عَلَيْنَا

وَثَبِّتْ الْأَقْدَامَ إِنْ لَا قَبْنَا

اے اللہ ہم پر طہانتی نازل فرماء اور دشمن سے لڑائی کے وقت ہمیں ثابت قدم فرماء۔ (رحمۃ للعلیمین

۱/۱۳۱، سیرۃ النبی شلی اللہ علیہ وآلہ وسلم ۲۲۱)

ان الاعداء قد بغوا علينا

اذا ارادو فتنة ابينا

یقیناً دشمن نے ہم پر ظلم کرتے ہوئے چڑھائی کی ہے۔ وہ فتنہ گر ہیں ہمیں فتنے کی بات قبول نہیں

اور صحابہ کرام بھی خدق کھوتے وقت جوش محبت میں بیک آواز پڑھتے تھے۔

مددوروں کے حقوق

اپریل تا جون ۱۸^{۲۰}

علی الجہاد ما بقینا ابدا

اور ہم وہ لوگ ہیں جنہوں نے ہمیشہ کیلئے محبّت اللہ کے ہاتھ مبارک پر جہاد کرنے کی بیعت کی ہے۔ مذکورہ بالا واقعات سے ثابت ہوتا ہے کہ مزدوری کا کام انبیاء کرام نے بھی کیا اور اس میں عارِ محسوں نہیں فرمائی۔ اور صحابہ کرام کے ساتھ آخراً زمان، افضل الرسل، علیہ التحیۃ والسلام نے بھی محنت و مزدوری کر کے آنے والے تمام لیڈر ان کرام کیلئے اسوہ حسنہ پیش کیا۔ کیا مسلمان مزدور لیڈروں کو مذکورہ بالا تاریخی واقعات اور تاریخی کتب اور سیرۃ النبی کی کتابوں میں نظر نہیں آتے۔ اگرچہ ہم مخصوص ایام منانے کے قائل نہیں لیکن فرض حال اگر دنوں کو منانا جائز بھی تسلیم کیا جائے تو مسلمان ممالک میں کمی مسی کے بد لے وہ دن منایا جائے جس میں نبی ﷺ نے مسجد نبوی کی بنیاد رکھی اور اس کی تعمیر میں مزدوروں کی طرح مزدوری کی یا آٹھ ذوالقعدہ کی تاریخِ متین کی جائے جسمیں سرور کائنات محسن انسانیت خاتم الرسل پیغمبر تین دن سے پیش مبارک پر پھر باندھ کر صحابہ کرام کے ساتھ خندق کھونے میں مصروف رہے اسلامی جمہوریہ پاکستان جیسے ملک میں کیوں نہیں اور اشتراکیوں کے موقف کی پذیری اور شکا گوکے ہلاک ہونے والے مزدوروں کو شہداء کے طور پر پیش کرنا تاریخ پاکستان، نظریہ پاکستان، اور قیام پاکستان کے مقاصد کی تفصیل و تذلیل کے سوا، کچھ بھی نہیں ہے۔

محنت و مزدوری کی اہمیت کے متعلق احادیث رسول ﷺ

رسول ﷺ نے حلال کمائی کیلئے محنت و مزدوری کرنے کی بہت زیادہ فضیلت اور اہمیت بیان فرمائی ہے۔ جیسا کہ حضرت ابو ہریرہؓ بیان فرماتے ہیں: کہ رسول ﷺ نے فرمایا:

خیر الکسب کسب العامل اذا نصح (الترغیب والترحیب للحافظ المذمری / ۳۹۱)

بہترین کمائی مزدور کی کمائی ہے بشرطیکہ اپنے مالک کا کام خیر خواہی اور خلوص سے سرانجام دے اسی طرح ایک اور حدیث میں حضرت جعیف بن عییرا پنے ماموں سے روایت کرتے ہیں کہ کسی نے رسول ﷺ سے سوال کیا کہ سب سے بہتر اور افضل کمائی کونی ہے؟ تو آپ نے فرمایا عملِ الرجل بیدہ و کل بیع مبرور (مندادحمد بن حنبل مع الفتح الربانی و شرح بلوغ الامانی ۶/۱۵) ۶

کوہ تجارت کے جس میں رب کی نافرمانی کے طریقے نا اختیار کئے جائیں اور اپنے ہاتھ سے کام کرنا (یہ دونوں تجارت اور جائز پیشہ روزی حاصل کرنے کیلئے بہترین طریقے ہیں)

حضرت مقدم بن معدیکرب نے حضور اکرم ﷺ سے محنت اور مزدوری کی اہمیت کے متعلق ایک حدیث بیان فرمائی ہے۔ فرماتے ہیں کہ حضور ﷺ نے فرمایا:

ما اکل احد طعاماً قط خيراً من ان يأكل من عمل يده وان نبی اللہ دائمود علیه السلام کان يأكل من عمل يده (صحیح بخاری کتاب المیوع، باب کسب الرجال وعملہ یہد) (۱۰۲-۲)

کہ اپنے ہاتھ کی کمائی سے بہتر کھانا کسی شخص نے کبھی نہیں کھایا۔ اور اللہ تعالیٰ کے نبی حضرت داؤد عليه السلام اپنے ہاتھوں کی کمائی کھاتے تھے۔

مذکورہ بالا احادیث اور روایات سے مزدوری اور محنت کی اہمیت و فضیلت روز روشن کی طرح واضح ہے۔

مزدوروں کے حقوق

ایک مزدور اور ملازم آدمی کیلئے سب سے بڑا اور اولین مسئلہ اجرت کے متعلق ہے کہ اس کی ادا یا غیگی میں حق تلفی نہ ہو۔ اور نہ ہی تاخیر اور نال مٹول۔ اس لئے سرور کائنات نے جو کہ رحمۃ للعالیین بن کر تشریف لائے مالکوں اور آجرین کو مندرجہ ذیل حکم فرمایا:

اعطوا الاجير اجره قبل ان یححف عرقہ (سنن ابن ماجہ / ۸۱، کتاب الرھون باب اجر الاجراء)

کہ مزدور کا پسندیدہ خشک ہونے سے پہلے اس کی مزدوری ادا کرو۔

مندرجہ بالا حکم پر ہی صرف آپ نے اکتفا نہیں فرمایا بلکہ مزدوری کی اجرت اور مزدوری ادا نہ کرنے والوں اور حق تلفی کرنے والوں کو شدید وعید کی تعبیر فرمائی جیسا کہ مندرجہ ذیل حدیث سے ثابت ہے۔ چنانچہ حضرت ابو ہریرہؓ فرماتے ہیں:

قال رسول الله ﷺ ثلثة انا خصمهم يوم القيمة رجل اعطى بي ثم غدر ورجل باع جراً فاكل ثمنه ورجل استاجر اجيرا فاستوفى منه ولم يعطه اجره (صحیح البخاری)

ماجہ کتاب الرھون باب اجر الاجر (۸۱۶/۲)

کرسول اللہ نے فرمایا اللہ کا ارشاد ہے۔ تین آدمی ہیں جن سے قیامت کے روز میرا جھگڑا ہو گا۔

نمبر 1: ایک وہ شخص جس نے میرا نام لیکر کوئی معاملہ کیا پھر اس نے عہد کو توڑا۔

نمبر 2: دوسرا وہ شخص جس نے کسی آزاد کو (اغوا کر کے) فروخت کر دیا اور اس کی قیمت کھائی

نمبر 3: جس نے کسی مزدور کو مزدوری پر لگایا پھر اس سے پورا کام لیا اور کام لینے کے بعد اس کو اس کی مزدوری نہیں دی۔

آہ ! آج ہمارے معاشرہ میں کتنے سنگدل اور پھر دل لوگ موجود ہیں جو کہ اللہ کے نام کا حلف اٹھا کر معاملہ کرتے ہیں اور ملک کے مختلف بڑے بڑے جلیل القدر مناصب اور عہدوں پر فائز ہوتے ہیں لیکن اس حلف اور عہد کی پاسداری نہیں کرتے۔ اور کتنے ہی ڈاکو اور لیسرے ہیں جو کہ آزاد اور شریف انسانوں کو اغوا کر کے منہ مانگتا وادن وصول کر رہے ہیں۔ اور یہ اغوا کا معاملہ پاکستانی لوگوں تک محدود نہیں رہا۔ بلکہ اب ان کا ہاتھ خیر ملکی لوگوں تک دراز ہو چکا ہے۔ جیسا کہ جاپانی طلبہ کو اغوا کیا جا چکا ہے۔ اور ابھی تک ایک رہائی کا مسئلہ حل نہیں ہو سکا۔ اور یوں یہ ڈاکو اور لیسرے اپنے اس عمل سے ملک و ملت کی پدنامی اور نگک و عار کا باعث بن رہے ہیں۔ اور حکومت بھی بے بس نظر آتی ہے۔ اور اغوا کا کیس بڑے مردوں تک محدود نہیں رہا۔ بلکہ معصوم بچوں کو اغوا کر کے ان کو خرکار کمپوں میں رکھا جاتا ہے۔ اور بڑے ظالمانہ طریقے سے ان سے حسب نشاء کام لیا جاتا ہے۔ کیا اسلامی جمہوری پاکستان کے حکمرانوں سے عزت و آبرو، جان و مال کے تحفظ کی امید کی جاسکتی ہے؟

اسی طرح ہمارے ملک میں ایسے بھی لوگوں کی کمی نہیں ہے جو کہ ملازموں اور مزدوروں کا ان کی محنت اور مزدوری کے مطابق حق ادا نہیں کرتے۔ جس کی بناء پر معاشرے میں بے چینی کے آثار پائے جاتے ہیں۔ اس قسم کے ظالم لوگوں کو سوچنا چاہئے کہ قیامت کے دن اللہ کی عدالت میں کیا جواب دیں گے جبکہ ایسے مظلوموں کی طرف سے وکیل بھی خود احکام الحکمین کی ذات ہوگی۔

آجر اور اجر کے تعلقات کی نویت

مزدور اور مسنا جر کے درمیان تعلقات اس وقت مثالی اور خونگوارہ

سکتے ہیں جبکہ اس کی بنیاد اخوت اسلامی اور بھائی چارے کے اصول پر ہو۔ جہاں دماغ میں دولت و شرودت کا غرور اور نجوت پیدا ہوا اور اپنی برتری کا زعم ہو۔ وہاں مزدوروں پر طرح طرح کے مظالم ہوتے ہیں اور حق تلقی کی جاتی ہے اس لئے اسلام نے اس بارے میں یہ تعلیم دی ہے کہ ہم جن لوگوں سے محنت مزدوری اور خدمت کا کام لیں۔ ان سے ہمارا برتاؤ اور سلوک برادرانہ، مشفقاتانہ، مساویانہ اور عادلانہ ہونے کے ظالماں۔

چنانچہ رسول اللہ ﷺ کا ارشاد ہے (اختصار کیجئے سے صرف حدیث کا ترجمہ پیش خدمت ہے) کہ یہ غلام تمہارے بھائی ہیں اور تمہارے مملوک ہیں۔ اور اللہ نے انہیں تمہارے ماتحت کیا ہے پس جس شخص کا بھائی اس کے زیر دست ہوا سے چاہئے کہ جو خود کھائے وہی اسے کھلائے اور جو خود پینے وہی اسے پہنائے اور تم لوگ انہیں ایسے کاموں پر مجبور نہ کرو جو ان پر شاق ہو۔ اگر تم ان کو کسی ایسے کام پر مجبور کرو جو ان کی طاقت سے زیادہ ہوہ تو پھر اس کام میں ان کی معاونت کرو۔ (صحیح بخاری، کتاب الایمان ۱۰/۱)

مذکورہ بالا حدیث سے جوزیر دستوں اور متخوں کے حقوق ثابت ہوتے ہیں وہ مندرجہ ذیل ہیں:
کہ خادم، غلام، مزدور اور نوکر سے اتنا زیادہ کام نہ لیا جائے جو اس کی طاقت سے زیادہ ہو۔ وگرنہ
ان کے کام میں ہاتھ ٹالیا جائے۔

ان کی تنوہ و مشاہرہ اور خراک و لباس اور دوسرا شرائط ملازمت کو دیانتداری اور امانتداری سے پورا کیا جائے اور انصاف سے کام لیا جائے، ان کے ساتھ حسن سلوک کیا جائے۔
ان کی خطاؤں اور لغزشوں کو معاف کیا جائے اور ان پر نارا اور ناجائزی کرنے سے پر ہیز کیا جائے۔
غلام و آقا، حاکم و حکوم نیز آجر اور اجر کے درمیان تعلقات کی نویت ایسی ہو کہ وہ ایک دوسرے کو اپنابھائی بھیں۔

قارئین کرام!

مذکورہ بالا اسلام کی سہری ہدایات کی روشنی میں اگر آج کے صفتکار اور کارخانے دار اور مزدور طبقہ

اپنے اپنے طرزِ عمل پر نظر ثانی کریں اور ایک دوسرے کو بھائی سمجھ کر ایک دوسرے سے تعاون کریں اور اپنی اپنی ذمہ داری کا احساس کریں۔ تو یقیناً ہمارے ملک میں کارخانوں اور فیکٹریوں کی بندش اور ہڑتال کی نوبت نہیں آئیگی۔ اور نہ ہی مالکوں اور مزدوروں میں تعلقات کشیدہ ہو لگے۔ بلکہ بھائی چارہ کی فضا پیدا ہونے کے ساتھ ساتھ پیداوار میں بے حد اضافہ ہو گا۔ اور اسی طرح مزدوروں کی بے چینی بھی ختم ہو گی۔ اور ان کے مسائل بھی حل ہو گے۔

اسلامی تعلیمات کے بر عکس اگر اشتراکی نظریہ کا جائزہ لیا جائے تو وہ صرف لاجع، انتقام، حسد، کینہ اور نفرت پر مبنی نظر آتا ہے۔ کیونکہ اشتراکی فلسفہ مزدور کو یہ حق دیتا ہے کہ وہ آجر کو لوٹ لے۔ اس کی اخلاقی تعلیم سے یہ اجازت دیتی ہے کہ وہ مزدور کی آمریت قائم کرنے کیلئے جو حر ب استعمال کرے وہ جائز ہے۔ اس کا نصب العین صرف اور صرف یہی ہے کہ وہ دوسروں کی دولت کو چھین کر طاقت کے ذریعے اپنے آپ پر مسلط کر دے۔

اسلام نے دونوں طبقات کے درمیان عدل و انصاف کے اصولوں کو جاری فرمایا ہے۔ ایک کو دوسرے کا حق کھانے سے سختی سے روکا ہے اسلام نے ہر مسلمان کو رزق حلال کمانے کی تعلیم دی ہے۔ خواہ وہ کسی بھی طبقے سے تعلق رکھتا ہو کیونکہ حلال رزق سے ہی انسانیت ترقی کے منازل طے کرتی ہے۔ آخر میں ہم موجودہ حکومت سے توقع کرتے ہیں کہ وہ ملک میں سرکاری طور پر صنعتی اور لیبر پالیسی ایسی اختیار کرے گی جس میں مزدوروں اور آجروں کے حقوق اسلامی تعلیمات کی روشنی میں طے کئے جائیں گے۔ تاکہ ملک سے اس مظلوم طبقہ کے مسائل حل ہوں۔ اور ان کے بچے بھی خوشحالی کی زندگی بسر کر سکیں۔

اور ہمیں امید ہے کہ موجودہ حکومت اسلامی جمہوری پاکستان سے اشتراکی نظریہ کے علمبرداروں کا مقرر کردہ دن ”کیم می“ منانے کا پروگرام ختم کرے گی۔ اور اس کے بعد لے اسلامی تاریخ کی روشنی میں کوئی اہم دن مقرر کیا جائے گا۔

آخر دعوانا ان الحمد لله رب العالمين.